

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీమద్భాగవతే దశమస్కంధే
॥ శ్రీకృష్ణజననశ్లోకాః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీకృష్ణజననశ్లోకాః ॥

శ్రీశుక ఉవాచ

అథ సర్వగుణోపేతః కాలః పరమశోభనః |

యద్వ్యేవాజనజన్మర్షం శాంతర్షగ్రహతారకం || 1 ||

దిశః ప్రసేదుర్గగనం నిర్మలోడుగణోదయం |

మహీ మంగలభూయిష్టపురగ్రామవ్రజాకరా || 2 ||

నద్యః ప్రసన్నసలిలా హ్రదా జలరుహశ్రియః |

ద్విజాలికులసన్నాదస్తబకా వనరాజయః || 3 ||

వవౌ వాయుః సుఖస్పర్శః పుణ్యగంధవహః శుచిః |

అగ్నయశ్చ ద్విజాతీనాం శాంతాస్తత్ర సమింధత || 4 ||

మనాంస్యాసన్ ప్రసన్నాని సాధూనామసురద్రుహం |

జాయమానేఽజనే తస్మిన్ నేదుర్దుందుభయో దివి || 5 ||

జగుః కిన్నరగంధర్వాస్తుష్టువుః సిద్ధచారణాః |

విద్యాధర్యశ్చ నన్యతురప్పరోభిః సమం తదా || 6 ||

ముముచుర్మునయో దేవాః సుమనాంసి ముదాన్వితాః |

మందం మందం జలధరా జగర్జురనుసాగరం || 7 ||

నిశీధే తమ ఉద్భూతే జాయమానే జనార్దనే |

దేవక్యాం దేవరూపిణ్యాం విష్ణుః సర్వగుహాశయః |

ఆవిరాసీద్ యథా ప్రాచ్యాం దిశీందురివ పుష్కలః || 8 ||

తమద్భుతం బాలకమంబుజేక్షణం
 చతుర్భుజం శంఖగదార్యుదాయుధం |
 శ్రీవత్సలక్ష్మం గలశోభికౌస్తుభం
 పీతాంబరం సాంద్రపయోదసౌభగం || 9 ||

మహార్హవైదూర్యకిరీటకుండల -
 త్విషా పరిష్వక్తసహస్రకుంతలం |
 ఉద్ధామకాంచ్యంగదకంకణాదిభి -
 ర్విరోచమానం వసుదేవ ఐక్షత || 10 ||

స విస్మయోత్పల్లవిలోచనో హరిం
 సుతం విలోక్యానకదుందుభిస్తదా |
 కృష్ణావతారోత్సవసంభ్రమోఽస్పృశన్
 ముదాద్విజేభ్యోఽయుతమాప్లతో గవాం || 11 ||

అథైనమస్తౌదవధార్య పూరుషం
 పరం నతాంగః కృతధీః కృతాంజలిః |
 స్వరోచిషా భారత సూతికాగృహం
 విరోచయంతం గతభీః ప్రభావవిత్ || 12 ||

వసుదేవ ఉవాచ
 విదితోఽసి భవాన్ సాక్షాత్ పురుషః ప్రకృతేః పరః |
 కేవలానుభవానందస్వరూపః సర్వబుద్ధిధృక్ || 13 ||

స ఏవ స్వప్రకృత్యేదం సృష్ట్యాగ్రే త్రిగుణాత్మకం |
 తదను త్వం హ్యప్రవిష్టః ప్రవిష్ట ఇవ భావ్యస్ || 14 ||

యథేమేఽవికృతా భావాస్తథా తే వికృతైః సహ |
 నానావీర్యాః పృథగ్భూతా విరాజం జనయంతి హి || 15 ||

సన్నిపత్య సముత్పాద్య దృశ్యంతేఽనుగతా ఇవ |
ప్రాగేవ విద్యమానత్వాన్న తేషామిహ సంభవః || 16 ||

ఏవం భవాన్ బుద్ధ్యనుమేయలక్షణై -
ర్భ్రాహ్యైర్గుణైః సన్నపి తద్గుణాగ్రహాః |
అనావృతత్వాద్ బహిరంతరం న తే
సర్వస్య సర్వాత్మన ఆత్మవస్తునః || 17 ||

య ఆత్మనో దృశ్యగుణేషు సన్నితి
వ్యవస్యతే స్వవ్యతిరేకతోఽబుధః |
వినానువాదం న చ తన్ననీషితం
సంయగ్ యతస్త్వక్తముపాదదత్ పుమాన్ || 18 ||

త్వత్తోఽస్య జన్మస్థితిసంయమాన్ విభో
వదంత్యనీహాదగుణాదవిక్రియాత్ |
త్వయీశ్వరే బ్రహ్మణి నో విరుధ్యతే
త్వదాశ్రయత్వాదుపచర్యతే గుణైః || 19 ||

స త్వం త్రిలోకస్థితయే స్వమాయయా
బిభర్షి శుక్లం ఖలు వర్ణమాత్మనః |
సర్గాయ రక్తం రజసోపబృంహితం
కృష్ణం చ వర్ణం తమసా జనాత్యయే || 20 ||

త్వమస్య లోకస్య విభో రిరక్షిషు -
ర్గృహేఽవతీర్ణోఽసి మమాఖిలేశ్వర |
రాజన్యసంజ్ఞాసురకోటియాధపై -
ర్నిర్వూహ్యమానా నిహనిష్యసే చమూః || 21 ||

అయం త్వసభ్యస్తవ జన్మ నౌ గృహే
శ్రుత్వాగ్రజాంస్తే న్యవధీత్ సురేశ్వర |

స తేఽవతారం పురుషైః సమర్పితం
శ్రుత్వాధునైవాభిసరత్యుదాయుధః || 22 ||

శ్రీశుక ఉవాచ
అథైనమాత్మజం వీక్ష్య మహాపురుషలక్షణం |
దేవకీ తముపాధావత్ కంసాద్ భీతా శుచిస్మితా || 23 ||

దేవక్యువాచ
రూపం యత్ తత్ ప్రాపలరవ్యక్తమాద్యం
బ్రహ్మ జ్యోతిర్నిర్గుణం నిర్వికారం |
సత్తామాత్రం నిర్విశేషం నిరీహం
స త్వం సాక్షాద్ విష్ణురధ్యాత్మదీపః || 24 ||

నష్టే లోకే ద్విపరార్థావసానే
మహాభూతేష్వాదిభూతం గతేషు |
వ్యక్తేఽవ్యక్తం కాలవేగేన యాతే
భవానేకః శిష్యతే శేషసంజ్ఞః || 25 ||

యోఽయం కాలస్తస్య తేఽవ్యక్తబంధో
చేష్టామాహుశ్చేష్టతే యేన విశ్వం |
నిమేషాదిర్వత్సరాంతో మహీయాం -
స్తం త్వేశానం క్షేమధామ ప్రపద్యే || 26 ||

మర్త్యో మృత్యువ్యాలభీతః పలాయన్
లోకాన్ సర్వాన్నిర్భయం నాధ్యగచ్ఛత్ |
త్వత్పాదాబ్జం ప్రాప్య యదృచ్ఛయాద్య
స్వస్థః శేతే మృత్యురస్మాదపైతి || 27 ||

స త్వం ఘోరాదుగ్రసేనాత్మజాన్న -
 స్త్రాహి త్రస్తాన్ భృత్యవిత్రాసహాసి |
 రూపం చేదం పౌరుషం ధ్యానధిష్ఠ్యం
 మా ప్రత్యక్షం మాంసదృశాం కృషీషాః || 28 ||

జన్మ తే మయ్యసౌ పాపో మా విద్యాన్మధుసూదన |
 సముద్విజే భవద్ధేతోః కంసాదహమధీరధీః || 29 ||

ఉపసంహర విశ్వాత్మన్నదో రూపమలౌకికం |
 శంఖచక్రగదాపద్మశ్రియా జుష్టం చతుర్భుజం || 30 ||

విశ్వం యదేతత్ స్వతనౌ నిశాంతే
 యథావకాశం పురుషః పరో భవాన్ |
 బిభర్తి సోఽయం మమ గర్భగోఽభూ -
 దహో నృలోకస్య విడంబనం హి తత్ || 31 ||

శ్రీభగవానువాచ
 త్వమేవ పూర్వసర్గేఽభూః పృశ్నిః స్వాయంభువే సతి |
 తదాయం సుతపా నామ ప్రజాపతిరకల్మషః || 32 ||

యువాం వై బ్రహ్మణాఽఽదిష్టౌ ప్రజాసర్గే యదా తతః |
 సన్నియమ్యేంద్రియగ్రామం తేపాథే పరమం తపః || 33 ||

వర్షవాతాతపహిమఘర్మకాలగుణానను |
 సహమానౌ శ్వాసరోధవినిర్ధూతమనోమలౌ || 34 ||

శీర్ణపర్ణానిలాహారావృషాంతేన చేతసా |
 మత్తః కామానభీష్పంతౌ మదారాధనమీహతుః || 35 ||

ఏవం వాం తప్యతోస్తీవ్రం తపః పరమదుష్కరం |
 దివ్యవర్షసహస్రాణి ద్వాదశేయుర్మదాత్మనోః || 36 ||

తదా వాం పరితుష్టోఽహమమునా వపుషానఘే |
తపసా శ్రద్ధయా నిత్యం భక్త్యా చ హృది భావితః || 37 ||

ప్రాదురాసం వరదరాడ్ యువయోః కామదిత్సయా |
వ్రియతాం వర ఇత్సుక్తే మాదృశో వాం వృతః సుతః || 38 ||

అజష్టగ్రామ్యవిషయావనపత్యే చ దంపతీ |
న వవ్రాథేఽపవర్గం మే మోహితౌ మమ మాయయా || 39 ||

గతే మయి యువాం లభ్యా వరం మత్సదృశం సుతం |
గ్రామ్యాన్ భోగానభుంజాథాం యువాం ప్రాప్తమనోరథౌ || 40 ||

అదృష్ట్యాన్యతమం లోకే శీలౌదార్యగుణైః సమం |
అహం సుతో వామభవం పృశ్నిగర్భ ఇతి శ్రుతః || 41 ||

తయోర్వాం పునరేవాహమదిత్యామాస కశ్యపాత్ |
ఉపేంద్ర ఇతి విఖ్యాతో వామనత్వాచ్చ వామనః || 42 ||

తృతీయేఽస్మిన్ భవేఽహం వై తేనైవ వపుషాథ వాం |
జాతో భూయస్తయోరేవ సత్యం మే వ్యాహృతం సతి || 43 ||

ఏతద్ వాం దర్శితం రూపం ప్రాగ్జన్మస్మరణాయ మే |
నాన్యథా మద్భవం జ్ఞానం మర్త్యలింగేన జాయతే || 44 ||

యువాం మాం పుత్రభావేన బ్రహ్మభావేన చాసకృత్ |
చింతయంతౌ కృతస్నేహౌ యాస్యేథే మద్గతిం పరాం || 45 ||

శ్రీశుక ఉవాచ
ఇత్సుక్త్వాఽఽసీద్ధరిస్తూష్ఠీం భగవానాత్మమాయయా |
పిత్రోః సంపశ్యతోః సద్యో బభూవ ప్రాకృతః శిశుః || 46 ||

తతశ్చ శౌరిర్భగవత్ప్రచోదితః
 సుతం సమాదాయ స సూతికాగృహాత్ |
 యదా బహిర్గంతుమియేష తర్హజా
 యా యోగమాయాజని నందజాయయా || 47 ||

తయా హృతప్రత్యయసర్వవృత్తిషు
 ద్వాఃస్థేషు పౌరేష్వపి శాయితేష్వథ |
 ద్వార్స్తు సర్వాః పిహితా దురత్యయా
 బృహత్కపాటాయసకీలశృంఖలైః || 48 ||

తాః కృష్ణవాహే వసుదేవ ఆగతే
 స్వయం వ్యవర్యంత యథా తమో రవేః |
 వవర్ష పర్జన్య ఉపాంశుగర్జితః
 శేషోఽన్యగాద్ వారి నివారయన్ ఫణైః || 49 ||

మఘాని వర్షత్యసకృద్ యమానుజా
 గంభీరతోయాఘజవోర్మిఫేనిలా |
 భయానకావర్తశతాకులా నదీ
 మార్గం దదౌ సింధురివ శ్రియః పతేః || 50 ||

నందవ్రజం శౌరిరుపేత్య తత్ర తాన్
 గోపాన్ ప్రసుప్తానుపలభ్య నిద్రయా |
 సుతం యశోదాశయనే నిధాయ తత్
 సుతాముపాదాయ పునర్గృహానగాత్ || 51 ||

దేవక్యాః శయనే న్యస్య వసుదేవోఽథ దారికాం |
 ప్రతిముచ్య పదోర్లోహమాస్తే పూర్వవదావృతః || 52 ||

యశోదా నందపత్నీ చ జాతం పరమబుధ్యత |
న తల్లింగం పరిశ్రాంతా నిద్రయాపగతస్మృతిః || 53 ||

|| ఇతి శ్రీకృష్ణజననశ్లోకాః సమాప్తాః ||